

स्वामी विवेकानंद कॅरियर मार्गदर्शन योजना
(उच्च शिक्षा विभाग, मध्यप्रदेश शासन)
महिला पोलीटेक्निक,ओल्ड आय.आय.एम.बिल्डिंग,राजेन्द्रनगर,इंदौर-9

महाविद्यालयों के लिए कॅरियर मार्गदर्शन कैलेंडर वर्ष 2008-09

स्वामी विवेकानंद कॅरियर मार्गदर्शन योजना के अंतर्गत प्रतिवर्ष कॅरियर मार्गदर्शन कैलेंडर प्रदेश के सभी महाविद्यालयों को पालनार्थ प्रेषित किया जाता है। इस वर्ष सेमेस्टर प्रणाली लागू होने के कारण प्रस्तावित कॅरियर कैलेंडर में इस प्रणाली को दृष्टिगत रखते हुए परियोजना कार्य एवं सतत व्यापक मूल्यांकन को भी शामिल किया गया है।

मध्यप्रदेश के समस्त शासकीय महाविद्यालयों के लिए शैक्षणिक सत्र 2008-09 के लिए निर्धारित कॅरियर कार्यक्रम कैलेंडर

माह जुलाई 2008

2 जुलाई 2008 से 15 जुलाई 2008 तक महाविद्यालय में कॅरियर गाइडेंस स्टॉल लगाए जाएं। जहाँ प्रवेश लेने वाले सभी विद्यार्थियों को उनकी रुचि,योग्यता और क्षमता के अनुरूप विषय चयन और पाठ्यक्रम चयन के लिए मार्गदर्शन उ दिया जाए। साथ ही सरकारी तथा गैर-सरकारी स्कॉलरशिप की जानकारी विद्यार्थियों को दी जाए। माह जुलाई के तीसरे शनिवार को विद्यार्थियों के कॅरियर की बढ़ती हुई संभावनाएँ,कॅरियर के लिए बायोडाटा की तैयारी और अच्छे कॅरियर के लिए महत्वपूर्ण जरूरतों पर मार्गदर्शन दिया जाए।

माह अगस्त 2008

माह अगस्त 2008 के तीसरे शनिवार को विभिन्न प्रतियोगी परीक्षाओं जैसे सिविल सर्विसेस,राज्य सेवा,कर्मचारी चयन आयोग, रेलवे भर्ती बोर्ड,बैंकिंग एवं बीमा सेवा,पुलिस सेवा न्यायिक सेवा एवं अन्य प्रतियोगी परीक्षाओं की तैयारी के संबंध में मार्गदर्शन दिया जाए। मार्गदर्शन कार्यक्रम में इन सेवाओं में संलग्न अधिकारियों को आमंत्रित किया जाए। माह अगस्त के चतुर्थ शनिवार को सेमेस्टर पद्धति के तहत सम्पन्न किये जाने वाले प्रोजेक्ट कार्य के संबंध में मार्गदर्शन दिया जाए। प्रोजेक्ट कार्य स्थानीय आवश्यकता तथा विद्यार्थी की रुचि के अनुरूप हो। यदि विद्यार्थी स्वरोजगार से संबंधित विषय पर प्रोजेक्ट कार्य कर रहे हों तो स्वरोजगार से संबंधित संस्थान जैसे जिला व्यापार एवं उद्योग केन्द्र,खादी एवं ग्रामोद्योग बोर्ड, म.प्र. कंसल्टेंसी आग्रेनाइजेशन, विकसित संस्थान के अधिकारियों को भी आमंत्रित किया जाए।

माह सितम्बर 2008

माह सितम्बर के तीसरे शनिवार को प्रोफेशनल पाठ्यक्रमों जैसे सी.ए. सी.एस. एम.बी.ए. आई.सी.डबल्यू.ए.आई. तथा कम्प्यूटर में कॅरियर से संबंधित जानकारी उपलब्ध कराई जाए। इन पाठ्यक्रमों में शामिल होने वाले विद्यार्थियों को यह बताया जाए कि इनसे संबंधित प्रवेश परीक्षा किस प्रकार से होती है। प्रवेश परीक्षा कब-कैसे आयोजित होती है? उसके लिए शैक्षणिक योग्यता क्या है,तथा इन पाठ्यक्रमों में भविष्य में क्या-क्या संभावनाएँ हो सकती हैं,इसकी विस्तृत जानकारी प्रदान की जाए। माह सितम्बर के चतुर्थ शनिवार को सेमेस्टर पद्धति के तहत विद्यार्थियों द्वारा चयनित प्रोजेक्ट कार्य की प्रगति तथा विद्यार्थियों की समस्याओं का समाधान किया जाए।

माह अक्टूबर 2008

माह अक्टूबर 2008 के पहले शनिवार को गणित,जीव विज्ञान,गृह विज्ञान,वाणिज्य तथा कला संकाय के विद्यार्थियों को अलग-अलग समूह में बॉटकर विषय से संबंधित कॅरियर अवसर की जानकारी प्रदान की जाए। कॅरियर अवसरों की जानकारी देते समय यह भी स्पष्ट किया जाए कि वे कौन-कौन से संस्थान हैं जहाँ से विद्यार्थी डिप्लोमा कोर्स/स्नातकोत्तर पाठ्यक्रम पूर्ण कर सकते हैं। संबंधित संस्थानों के पते तथा यदि संभव हो तो संस्थानों की वेबसाइट भी उपलब्ध कराई जाए। इसके साथ ही परीक्षापयोगी व्याख्यान भी आयोजित किये जाएं क्योंकि स्नातक प्रथम वर्ष एवं स्नातकोत्तर पूर्वार्ध में सेमिनार प्रणाली के अंतर्गत 21 अक्टूबर को सेमिनार प्रणाली में प्रविष्ट छात्रों का अंतिम कार्य दिन है।

माह नवम्बर 2008 और माह दिसंबर 2008 परीक्षा एवं सेमिस्टर ब्रेक

माह जनवरी 2009

माह जनवरी 2009 के तीसरे शनिवार को दूरस्थ शिक्षा से जुड़े, खुले विश्वविद्यालयों के रोजगारोन्मुखी पाठ्यक्रमों से विद्यार्थियों को अवगत कराया जाए। विशेषकर इंदिरा गाँधी राष्ट्रीय मुक्त विश्वविद्यालय (इग्नू), भोज मुक्त विश्वविद्यालय मध्यप्रदेश, माखनलाल चतुर्वेदी राष्ट्रीय पत्रकारिता विश्वविद्यालय इत्यादि द्वारा संचालित रोजगारोन्मुखी पाठ्यक्रमों की विस्तार से जानकारी प्रदान की जाए।

माह फरवरी 2009

माह फरवरी 2009 के तृतीय शनिवार को रिजयुम/सीवी तैयार करवाए जाए, विद्यार्थियों को जॉब उपलब्ध कराने वाली संस्थाओं/व्यक्तियों से परिचित कराया जाए। देश विदेश में प्रदान की जाने वाली विभिन्न छात्रवृत्तियों की विस्तृत जानकारी प्रदान की जाए। देश के राष्ट्रीयकृत बैंकों द्वारा उच्चशिक्षा प्राप्त करने के लिए उपलब्ध कराए जाने वाली ऋण राशि एवं उसके संबंधित समस्त जानकारी प्रदान की जाए। परियोजना कार्य से संबंधित व्यावहारिक जानकारियाँ प्रदान करें।

माह मार्च 2009

माह मार्च 2009 के तीसरे शनिवार को कॅरियर के ग्लैमरस क्षेत्र जैसे पत्रकारिता, एंकरिंग, इलेक्ट्रानिक मीडिया, पायलेट, मॉडलिंग, फैशन टेक्नालॉजी, इंटीरियर डिजाईनिंग, एडवेंचर स्पोर्ट्स, इवेंट मैनेजमेंट, उद्यमिता व स्वरोजगार विषय पर कार्यशाला का आयोजन किया जाए, इसमें नगर के समस्त उद्यमियों को विद्यार्थियों से संपर्क में लाया जाए। उद्यमिता एवं स्वरोजगार से संबंधित संस्थानों के अधिकारियों, बैंक अधिकारियों प्रशिक्षण संस्थानों के अधिकारियों भी आमंत्रित किया जाए। संबंधित जिले/स्थान पर उपलब्ध संसाधनों के आधार पर स्थापित किये जा सकने वाले उद्योगों की जानकारी उपलब्ध कराई जाए।

आवश्यक नोट –

- मार्गदर्शन हेतु निर्धारित दिवस पर यदि कोई शासकीय अथवा अन्य प्रकार का अवकाश होने पर संबंधित दिवस हेतु प्रस्तावित विषय पर मार्गदर्शन दिये जाने का कार्य संबंधित माह के आगामी कार्य दिवस पर आयोजित किया जाए।
- माह दिसम्बर एवं माह जनवरी में कैंपस के माध्यम से प्लेसमेंट कराए जाने का समर्पित प्रयास किया जाए।
- कॅरियर कैलेंडर के तहत दिए गये विभिन्न विषयों के लिए कॅरियर सोपान भाग-1, 2 एवं 3 का उपयोग करें। इसके साथ-साथ कॅरियर कैलेंडर विषयों से संबंधित विभिन्न जानकारियों को अद्यतन करने के लिए रोजगार एवं निर्माण, प्रतियोगिता दर्पण, प्रतियोगिता निर्देशिका, कॉम्पिटिशन सक्सेस रिव्यू के साथ समसामयिक पुस्तिकाओं का विशेष रूप से उपयोग करें।



डॉ. पंकज त्रिवेदी
निदेशक